

مطبوعاتۍ خبرپاڼه

اتاق ۱۰۰۰ بي وزلو کورنيو ته خوراکي توکي ووبشل

د ۱۳۹۴ کال د چنگاښ د مياشتې ۱۸ مه

د روژې په مبارکه مياشت کې د بي بضاعته کورنيو او اړو کسانو سره د اتاق د مرستو د لړۍ په دوام، دا ځل اتاق د سخاوت له صندوق څخه زر اړو کورنيو ته چې په ټوله کې د دولتي ادارو اجيران، د شهيدانو کورنۍ، د ښاروالي گانو کارکونکي په کې شامل وو، خوراکي توکي وويشل. په دې خوراکي توکو کې يوه بورۍ ۵۰ کيلويي اوږه، يو ۲۴ کيلويي بورۍ وريجي او يو قطعي ۵ کيلويي غوړي، شامل دي.

يادې مرستې چې د هېواد د ملي سوداګرو او شرکتونو له خوا تمويل شوي وي د اتاق د سخاوت صندوق لخوا ووبشل شوي. د يادولو وړ ده چې د افغانستان د سوداګرۍ او صنایعو د اتاق غړو، د روژې په دې مبارکه مياشت کې د هېواد په بېلابېلو ولايتونو کې ۲۰ زره بي وزلو کورنيو ته د خوراکي توکو کڅوړې وېشلې دي.

د سخاوت صندوق، ۸ کاله وړاندې د افغانستان د سوداګرۍ او صنایعو اتاق د خيريې پروگرامونو په چوکاټ کې جوړ شوی دی چې چې يوازینی او اساسی موخه يې اړو کسانو ته د مرستو رسول دي. دا بنسټ، هر کال د روژې په مبارکه مياشت، د ژمي موسم د رارسېدو او د طبيعي پيښو د رامنځته کېدو په مهال د هېواد په بېلابېلو ولايتونو کې له بي بضاعته او اړو کسانو سره د مرستې په ترڅ کې دوی ته خوراکي او اړين توکي وېشي. د بېلګې په توګه د تېر کال په لړ کې اتاق د همدې صندوق له لوري د پنجشير ولايت د برف کوچ له زيانمنو شويو، د کنړ ولايت له بيخايه شويو، د بدخشان ولايت د ارګو ولسوالۍ د ځمکې ښويېدنې زيانمنو شويو او د فارياب، تخار او سرپل ولايتونو سيلاب خپلو سره مرستې کړي دي.

د افغانستان د سوداګرۍ او صنایعو اتاق تل د هېواد ملي سوداګر هڅولي دي خو د خصوصي سکتور د مرستو د همغږۍ کولو او همداسان د بي وزلو کورنيو د لاسنيو په موخه، خپلې مرستې د اتاق د سخاوت صندوق له لارې وويشي.